

- 1- दिनांक 29.09.2020 को साइबर क्राइम थाना झाँसी परिक्षेत्र झाँसी की टीम द्वारा 03 शातिर अंतर्प्रान्तीय साइबर अपराधियों को बदले गये ATMs, नकदी व अवैध असलहा व कारतूसों के साथ पुलिस मुठभेड़ के दौरान गिरफ्तार किया गया। जिस संबंध में मु.अ.सं. 119/20 धारा 307 भादवि (पुलिस मुठभेड़), मु.अ.सं. 120/20 धारा 3/25 आ0अधि0, मु.अ.सं. 121/20 धारा 3/25 आ0अधि0, मु.अ.सं. 122/20 धारा 3/25 आ0अधि0 थाना सदर बाजार में एवं मु.अ.सं. 495/20 धारा 379/420/41/411 भादवि, मु.अ.सं. 496/20 धारा 379/420 भादवि थाना नवाबाद जनपद झाँसी में पंजीकृत है।



एटीएम कार्ड बदलकर रुपये निकालने वाले तीन साइबर अपराधी गिरफ्तार कई बैंकों के 14 एटीएम कार्ड, 44 हजार रुपये मिले



पकड़े गए बदमाशों के बारे में जानकारी देते एसएसपी दिनेश कुमार पी।

अमर उजाला ब्यूरो

झाँसी। एटीएम कार्ड बदलकर खाते से रुपये निकालने वाले तीन शातिर साइबर अपराधियों को पुलिस ने मुठभेड़ में कार समेत गिरफ्तार किया। पकड़ा गया गिरोह जिले में सक्रिय होकर लोगों को शिकार बना रहा था। पकड़े गए बदमाशों के पास से कई बैंकों के 14 एटीएम कार्ड, 44 हजार रुपये, दस्तावेज, मोबाइल, तीन तमंचे व कारतूस बरामद किए हैं। पुलिस पकड़े गए बदमाशों से गैंग के अन्य सदस्यों की जानकारी जुटा रही है।

एसएसपी दिनेश कुमार पी ने बताया कि जिले में एटीएम बदलकर खाते से रुपये निकालने की घटनाएँ सामने आ रही थीं। खुलासा की लेकर सहायक पुलिस अधीक्षक प्रशिक्षु अभिजित शंकर के निर्देशन में साइबर अपराध टीम को लगाया था। टीम ने इस दौरान घटनाओं के

बाद एटीएम की सीसीटीवी फुटेज खंगाली। जिसमें कार सवार तीन युवक नजर आते थे। सभी का हुलिया हर सीसीटीवी फुटेज में नजर आया। इस पर पुलिस ने तीनों की तलाश करते हुए कार पर भी नजर रखना शुरू कर दी थी।

जांच के दौरान मंगलवार को पुलिस टीम को तीनों बदमाशों की लोकेशन बस स्टैंड के पास मिली। जिस पर साइबर क्राइम थाना प्रभारी निरीक्षक शिवशंकर सिंह, नवाबाद प्रभारी निरीक्षक अजय कुमार सिंह, सदर बाजार प्रभारी निरीक्षक प्रमोद कुमार, एसआई राहुल सिंह, मंडी चौकी प्रभारी जितेंद्र सिंह तक्खर ने बस स्टैंड पहुंचकर तलाश शुरू की। पुलिस टीम को देखकर तीनों भगवंतपुरा की तरफ भागे। यहाँ भागते समय पुलिस टीम पर फायरिंग कर दी। पुलिस टीम ने घेराबंदी कर तीनों को कार समेत दबोच लिया।